༄༅། །བྱང་ཆུབ་སེམས་དཔའི་སྨོན་ལམ་ཐེག་ཆེན་ལམ་གྱི་སྙིང་པོ་བཞུགས་སོ། །བླ་མ་དམ་པ་རྣམས་དང་ 
ལྷག་པའི་ལྷ་ལ་གུས་པས་ཕྱག་འཚལ་ལོ། །རབ་འབྱམས་ཕྱོགས་བཅུའི་རྒྱལ་བ་སྲས་དང་བཅས། །དུས་ 
གསུམ་དྲང་སྲོང་གྲུབ་པ་རིག་འཛིན་སོགས། །མཐུ་ལྡན་ཐུགས་རྗེ་ཅན་རྣམས་བདག་ལ་དགོངས། །སྨོན་ལམ་ 
ཡིད་བཞིན་འགྲུབ་པར་བྱིན་གྱིས་ཆློབས། །རང་གཞན་འཁོར་འདས་དགེ་བ་མ་ལུས་དང་། །ལུས་དང་ལོངས་ 
སྤྱོད་མཆོད་འོས་དངོས་པོ་རྣམས། །བླ་མ་ཡི་དམ་འཕགས་ཚོགས་ཐམས་ཅད་ལ། །དད་གུས་བསམ་པ་དག་ 
པས་མཆོད་པར་བགྱི། །དེ་དག་སྤྱན་སྔར་ཀུན་བཟང་མཆོད་པའི་སྤིན། །བསམ་ཡས་མཁའ་ཁྱབ་སྲིད་པའི་ 
མཐར་གནས་པ། །མཁྱེན་བརྩེ་ནུས་པའེ་དབང་གིས་བཞེས་པའེ་མཐུས། །དྲེ་མེད་དགོངས་པ་མཐའ་དག་ 
རྫོགས་གྱུར་ཅིག །ཐུབ་པའི་བསྟན་དང་བསྟན་འཛིན་དམ་པ་དང་། །དཀར་གྱོགས་སྐྱོང་བའི་སྲུང་མ་རྒྱ་ 
མཚོའེ་ཚོགས། །མཐུ་སྟོབས་ཕྱོགས་མཐའ་ཁྱབ་པར་འཕེལ་བ་ལས། །སྐྱེ་རྒུའི་དགེ་ལེགས་རྟག་ཏུ་རྒྱས་ 
གྱར་ཅིག །དེ་ལྟར་བསྔོས་པའི་ལེགས་ སྤྱད་འབྲས་བཅས་ ཀྱིས། །མཁའ་མཉམ་འགྲོ་བའི་རེ་བ་རྫོགས་གྱུར་ 
ཏེ། །ཟས་ གོས་ ལོངས་ སྤྱོད་ བྲན་ གྲོགས ་གནས་སྐྱབས ་སོགས། །གང་ འདོད་ དྲན་པ་ཅམ་ གྱིས ་འགྲུབ་གྱར་ 
ཅིག །ཁྱད་པར་བདག་ལ་ཕན་དང་གནོད་བྱེད་པའེ། །དཀར་ནག་ལས་ཀྱིས་འབྲེལ་བའི་སེམས་ཅན་ 
དང ཏྲ་བཱཿ་གཉསཉ་ཉཿགཧུནྲ་ཇ་ཊཱཝཾས། །ཐག་མིང་ཁི ཉིན་དུ་ནདུ་ཐོད་བྱུན་ཐིག མནོན 
དུས་གསུམ་དགེ་ཚོགས་མ་ལུས་ཀུན། །སྲས་བཅས་རྒྱལ་བས་ཇི་ལྟར་བསྔོས་པ་བཞིན། །དམིགས་མེད་ རྒྱ་ 
མའི་ཚུལ་དུ་ཡོངས་བསྔོ་བས། །འགྲོ་ཀུན་རྫོགས་པའེ་བྱང་ཆུབ་ཐོབ་གྱུར་ཅིག །ཅི་སྲིད་དེ་མ་ཐོབ་ཀྱི་སྲིད་ 
པར་ཡང་། །ཡོན་ཏན་བདུན་ལྡན་ལྷ་མིའི་ལུས་ཐོབ་ནས། །རྨད་བྱུང་འཕགས་པའི་ནོར་ལ་དབང་འབྱོར་ 
ཊར ཐཐ ཐྡནྡ་རྷ་ཀོད 8ཉགཀྲྭ་ཐྲས་རཉིན་ཀྲུྲ་ཅིག ) མཚནཱ་ཏྐནྟ་ཐཿ ཕ་རྲུ་ཝྨཐཊཊ་མ་ 
བྱས་ཏེ། །ཚུལ་གནས་ཐོས་བསམ་སྒོམ་ལ་རབ་སྦྱོར་ཞིང་། །བྱང་ཆུབ་སེམས་དང་ནམ་ཡང་མི་འབྲལ་ 
བར། །རྒྱལ་སྲས་སྤྱོད་པ་རྒྱ་མཚོར་འཇུག་པར་ཤོག །དེ་ཚེ་སོ་ཐར་བྱང་སེམས་རིག་འཛིན་གྱི། །ལྟ་སྒོམ་ 
སྤྱོད་པའི་ཚུལ་དང་མི་མཐུན་པའེ། །སྒོ་གསུམ་ཉེས་པར་སྦྱོད་པའི་དྲི་མ་རྣམས། །ཕུལ་བྱང་གཉེན་པོས་རྩད་ 

ནས་འཇོམས་གྱུར་ཅིག །གནས་སྐབས་ཀུན་ཏུ་ཚེ་རབས་དྲན་གྱུར་ནས། །རྣམ་དག་ལམ་ལ་བརྩོན་པས་སློབ་ 
པ་དང་། །རབ་འབྱམས་རྒྱལ་བའེ་ཆོས་ཚུལ་མ་ལུས་པ། །ཉམས་པ་མེད་པར་རྟག་ཏུ་འཛིན་གྱུར་ཅིག །རྟག་ 
ཏུ་འབྲས་བུའི་ཐེག་པ་མཐའ་དག་གི །ཟབ་དང་རྒྱ་ཆེའི་དོན་ཀུན་མངོན་གྱར་ནས། །ས་དང་ལམ་གྱི་བགྲོད་པ་ 
མཐར་ཕྱིན་ཏེ། །སྤངས་རྟོགས་ཡོན་ཏན་ཡོངས་སུ་རྫོགས་པར་ཤོག །སྐྱེ་བ་འདི་དང་མ་འོངས་སྲིད་པར་ 
བདག །གང་དང་གན་དུ་རེ བ་ད་དང་དེན། །གཅིག་ཏུ་གཞན་ལ་ཁན་བའི་ཐསམ་རྱེར་དང་། །སྐད་ཅིག་ཙམ་ 
ཡང་འབྲལ་བར་མ་གྱུར་ཅིག །སྲིད་གསུམ་འགྲོ་བའེ་མི་འདོད་མི་མཐུན་ཀུན། །རྒྱ་དང་འབྲས་བཅས་བདག་ 
ཅིག །དངོས་སམ་བརྒྱུད་ནས་གཞན་དོན་སྒྲུབ་པའི་ཚེ། །བདུད་དང་སྡིག་གྲོགས་ནད་གདོན་ལ་སོགས་ 
པ། །ཕྱི་ནང་གསང་བའེ་བར་ཆད་མཐའ་དགྭ་ཀང་། །ནགས་མོའི་རླུང་བཞིན་བྱང་ཆུབ་གྲོགས་གྱུར་ 
ཅིག །ཕྱོགས་བཅུའེ་དག་དང་མ་དག་ཞིང་རྣམས་སུ། །སངས་རྒྱས་མཆོད་དང་སེམས་ཅན་སྨིན་པ་ལ། །དུས་ 
གསང་ཆེན་ལམ་གྱི་སྒོར་ཞུགས་ཏེ། །སྨིན་གྲོལ་མྱུར་ལམ་ཟབ་མོའི་གནད་རྟོགས་ནས། །ཐབས་མཁས་ཕྲིན་ 
ལས་རྒྱ་མཚོས་འགྲོ་བ་ཀུན། །རྡོ་རྗེ་འཛིན་པའི་ས་ལ་འགོད་པར་ཤོག །ཅེས་པ་འདི་ནི་སྒྲབ་བརྩོན་དམ་པ་བླ་མ་འཇམ་དབྱངས་རྒྱལ་ 
མཚན་གྱིས་བསྐུལ་བའི་ངོར། ཤཱཀྱའི་དགེ་སློང་ངག་དབང་ལེགས་པས་སྦྱར་བའོ། །བྷུ་ཧྷ།། །། 


2 སྒ་སྟོན་ངག་དབང་ལེགས་པ། 


